

ఆపదా మపహరారం దాతారం సర్వసంపదామ్ |  
 లోకాభిరామం శ్రీరామం భూయో భూయో నమా మ్యహమ్ ||  
 ధర్మాత్మా సత్యసంధశ్చ రామో దాశరథి ర్యది |  
 పౌరుషే చాప్రతిద్వంద్య శ్శరైనం జహి రావణీమ్ ||

### అథ చతుశ్చత్వారింశ స్సర్గః

హనుమతా జంబుమాలిమారణమ్

- సందిష్టో రాక్షసేంద్రేణ ప్రహస్తస్య సుతో బలీ |  
 జంబుమాలీ మహాదంష్ట్రో నిర్లగామ ధనుర్ధరః || 1
- రక్షమాల్యాంబరధర స్సృగీష్వ రుచిరకుండలః |  
 మహా నివృత్తనయన శ్చండ స్సమరదుర్జయః || 2
- ధను శ్శక్రధనుః ప్రఖ్యం మహ ద్రుచిరసాయకమ్ |  
 విష్పారయానో వేగేన వజ్రాశనిసమస్వనమ్ || 3
- తస్య విష్పారఘోషేణ ధనుషో మహతా దిశః |  
 ప్రదిశశ్చ నభ శ్చైవ సహసా సమపూర్యత || 4
- రథేన ఖరయుక్తేన త మాగత ముదీక్ష్య సః |  
 హనుమాన్ వేగసంపన్నో జహర్ల చ ననాద చ || 5
- తం తోరణవిటంకస్థం హనుమంతం మహాకపిమ్ |  
 జంబుమాలీ మహాబాహు ర్వివ్యాధ నిశితై శ్శరైః || 6
- అర్థచంద్రేణ వదనే శిర స్యేకేన కర్ణినా |  
 బాహ్లోః వివ్యాధ నారాచై ర్దశభి స్తం కపీశ్వరమ్ || 7
- తస్య త చ్చుశుభే తామ్రం శరే ణాభిహతం ముఖమ్ |  
 శరదీవాంబుజం పుల్లం విద్ధం భాస్కరరశ్మినా || 8

- తత్ తస్య రక్షం రక్షేన రంజితం శుశుభే ముఖమ్ |  
 యథాకాశే మహోపద్యం సిక్తం చందనబిందుభిః || 9
- చుకోప బాణాభిహతో రాక్షసస్య మహోకపిః |  
 తతః పార్శ్వేతివిపులాం దదర్శ మహతీం శిలామ్ || 10
- తరసా తాం సముత్పాట్య చిక్షేప బలవ ద్భలీ |  
 తాం శరై ర్దశభిః క్రుద్ధ స్తాడయామాస రాక్షసః || 11
- విపన్నం కర్మ త ద్దృష్ట్వా హనుమాం శ్చండవిక్రమః |  
 సాలం విపుల ముత్పాట్య భ్రామయామాస వీర్యవాన్ || 12
- భ్రామయంతం కపిం దృష్ట్వా సాలవృక్షం మహోబలమ్ |  
 చిక్షేప సుబహూన్ బాణాన్ జంబుమాలీ మహోబలః || 13
- సాలం చతుర్భి శ్చిచ్ఛేద వానరం పంచభి ర్బుజే |  
 ఉరస్యేకేన బాణేన దశభిస్తు స్తనాంతరే || 14
- స శరైః పూరితతనుః క్రోధేన మహతావృతః |  
 త మేవ పరిఘం గృహ్య భ్రామయామాస వేగతః || 15
- అతివేగోఽతి వేగేన భ్రామయిత్వా బలోత్కటః |  
 పరిఘం పాతయామాస జంబుమాలే ర్మహోరసి || 16
- తస్య చైవ శిరో నాస్తి న బాహూ న చ జానునీ |  
 న ధను ర్న రథో నాశ్వా స్తత్రాదృశ్యంత నేషవః || 17
- స హత స్సహసా తేన జంబుమాలీ మహోబలః |  
 పపాత నిహతో భూమౌ చూర్ణితాంగ విభూషణః || 18

జంబుమాలిం చ నిహతం కింకరాంశ్చ మహాబలాన్ |

చుక్రోధ రావణ శ్చుత్వా కోపసంరక్తలోచనః || 19

స రోషసంవర్తిత తామ్రులోచనః ప్రహస్తపుత్రే నిహతే మహాబలే |

అమాత్యపుత్రా నతివీర్యవిక్రమా స్సమాదిదే శాశు నిశాచరేశ్వరః || 20

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం  
సంహితాయామ్ శ్రీమత్సుందరకాండే చతుశ్చత్వారింశ స్సర్గః

౨

ఆపదా మపహర్తారం దాతారం సర్వసంపదామ్ |  
లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |  
పౌరుషే చాప్రతిద్వంద్వ శ్శరైనం జహి రావణిమ్ ||

అథ పంచచత్వారింశ స్సర్గః

మంత్రిపుత్రసప్తకవధః

తత స్తే రాక్షసేంద్రేణ చోదితా మంత్రిణ స్సుతాః |  
నిర్యయు ర్భవనాత్ తస్మాత్ సప్త సప్తార్చివర్చసః || 1

మహాబలపరీవారా ధనుష్మంతో మహాబలాః |  
కృతాస్త్రాస్త్రవిదాం శ్రేష్ఠాః పరస్పర జయైషిణః || 2

హేమజాలపరిక్షిప్తై ర్ద్వజవద్భిః పతాకిభిః |  
తోయద స్వననిర్ఘోషై ర్వాజియుక్తై ర్మహారథైః || 3

తప్తకాంచన చిత్రాణి చాపా న్యమితవిక్రమాః |  
విష్పారయంత స్సంహృష్టా స్తటిత్వంత ఇవాంబుదాః || 4

జనన్య స్తు తత స్తేషాం విదిత్వా కింకరా న్హతాన్ |  
బభూవు శ్శోక సంభ్రాంతా స్సబాంధవసుహృజ్జనాః || 5